



వాల్మీకి రామాయణం

అయోధ్యకాండ

95. పంచనవతితమః సర్గః - మందాకినీవర్ణనా



|| మందాకినీవర్ణనా ||

అథ శైలాద్వినిష్క్రమ్య మైథిలీం కోసలేశ్వరః |
అదర్శయచ్ఛుభజలాం రమ్యాం మందాకినీం నదీమ్ || 1 ||

అబ్రవీచ్ఛ వరారోహం చారుచంద్రనిభాననామ్ |
విదేహరాజస్య సుతాం రామో రాజీవలోచనః || 2 ||

విచిత్రపులినాం రమ్యాం హంససారససేవితామ్ |
కమలైరుపసంపన్నాం పశ్య మందాకినీం నదీమ్ || 3 ||

నానావిధైస్తీరరుహైర్వృతాం పుష్పఫలద్రుమైః |
రాజంతీం రాజరాజస్య నలినీమివ సర్వతః || 4 ||

మృగయాథనిపీతాని కలుషాంభాంసి సాంప్రతమ్ |
తీర్థాని రమణీయాని రతిం సంజనయంతి మే || 5 ||

జటాజినధరాః కాలే వల్కలోత్తరవాససః |
ఋషయస్త్యవగాహంతే నదీం మందాకినీం ప్రియే || 6 ||

ఆదిత్యముపతిష్ఠంతే నియమాదూర్వభాహవః |
ఏతే పరే విశాలాక్షి మునయః సంశితవ్రతాః || 7 ||

మారుతోద్ధాతశిఖరైః ప్రనృత్త ఇవ పర్వతః |
పాదపైః పత్రపుష్పాణి సృజద్భిరభితో నదీమ్ || 8 ||

క్వచిన్తణినికాశోదాం క్వచిత్పులినశాలినీమ్ |
క్వచిత్సిద్ధజనాకీర్ణాం పశ్య మందాకినీం నదీమ్ || 9 ||

నిర్ఘాతాన్ వాయునా పశ్య వితతాన్సుష్పసంచయాన్ |
పోష్ణాయమానానపరాన్ పశ్య త్వం జలమధ్యగాన్ || 10 ||

తాంశ్చాతివల్గువచసో రథాంగాహ్వాయనా ద్విజాః |
అభిరోహంతి కళ్యాణి వికూజంతః శుభా గిరః || 10 ||

దర్శనం చిత్రకూటస్య మందాకిన్యాశ్చ శోభనే |
అధికం పురవాసాచ్ఛ మన్యే చ తవ దర్శనాత్ || 12 ||

విధూతకలుషైః సిద్ధైస్తపోదమశమాన్వితైః |
నిత్యవిక్షోభితజలాం విగాహస్య మయా సహ || 13 ||



వాల్మీకి రామాయణం

అయోధ్యకాండ



95. పంచనవతితమః సర్గః - మందాకినీవర్ణనా

సభీవచ్ఛ విగాహస్య సీతే మందాకినీం నదీమ్ |
కమలాన్యవమజ్జంతీ పుష్కరాణి చ భామిని || 14 ||

త్వం పౌరజనవద్వాలానయోధ్యామివ పర్వతమ్ |
మన్యస్య వనితే నిత్యం సరయూవదిమాం నదీమ్ || 15 ||

లక్ష్మణశ్చాపి ధర్మాత్మా మన్నిదేశే వ్యవస్థితః |
త్వం చానుకూలా వైదేహి ప్రీతిం జనయథో మమ || 16 ||

ఉపస్య శంస్త్రిషవణం మధుమూలఫలాశనః |
నాయోధ్యాయై న రాజ్యాయ స్మహాయేఽద్య త్వయా సహ || 17 ||

ఇమాం హి రమ్యాం మృగయాథశాలినీం
నిపీతతోయాం గజసింహవానరైః |
సుపుష్పితైః పుష్పధరైరలంకృతాం
న సోఽస్తి యః స్యాదగతక్లమః సుభీ || 18 ||

ఇతీవ రామో బహుసంగతం వచః
ప్రియాసహాయః సరితం ప్రతి బ్రువన్ |
చచార రమ్యం నయనాంజనప్రభమ్
స చిత్తకూటం రఘువంశవర్ధనః || 19 ||

ఇత్యార్ధే శ్రీమద్రామాయణే వాల్మీకీయే ఆదికావ్యే అయోధ్యాకాండే
పంచనవతితమః సర్గః || 95 ||

